

X'Seħħ Hamsa u Ghoxrin Sena Ilu



Mario Formosa Holt


Bl-ghajjnuna t'Alla u ta' Marija Ommna Kewkba tal-Bahar, din is-sena qeghdin infakkru gheluq il-mija-u-hamsin sena tat-tqeghid ta' l-ewwel gebla fil-bini tal-Knisja ta' Stella Maris, kif ukoll gheluq il-mija-u-ghoxrin sena mit-twaqqif ta' l-Ewwel Parroċċa Slimiża. Naturalment dan ifisser li hamsa-u-ghoxrin sena ilu, ġie ċelebrat l-Ewwel Ċentinarju tal-Parroċċa ddedikata lil Marija Kewkba tal-Bahar.

Bla dubju ta' xejn, nistghu nghidu li dan l-avveniment storiku, ta' darba kull mitt sena, ġab heġġa ġdida u fervur f'qalb hafna parruċċani. Kienu bosta li għenu sabiex il-festi ċentinarji f'ġieħ Marija Stella Maris ikunu success. Ġie rreġistrat qawmien ġdid fost dawk inkarigati mill-armar ta' barra. Halli niftehm, nies dilettanti ta' l-armar dejjem kien hawn, anzi l-festa taghna minn dejjem kienet maghrufa għal kwantità ta' armar li jintrama, Izda dan b'xorti hażina jew ġralu hafna hsara jew aghar minn hekk sab ruhu band' oħra. Lejn l-1978, appuntu s-sena taċ-ċentinarju, inhass qawmien ġdid anke f'dan is-settur u allura naraw it-twelid formali ta' l-Ghaqda Żgħażaġh ta' l-Armar, sabiex hekk din l-Ghaqda kawtiela, din is-sena hi wkoll tfakkar anniversarju mportanti għaliha – gheluq il-hamsa u ghoxrin sena mit-twaqqif taghha. Fost l-armar li ergajna rajna fit-toroq taghna dakinhar wara hafna snin, kienu appuntu l-anġli li ġew restawrati mill-istatwarju Slimiż, Anthony Cuschieri. Dawn l-anġli reġġhu raw id-dawl bis-saħħa ta' l-inizjattiva li hadu s-Sinjuri John Aquilina u Mosè Falzon (li din is-sena jaghlaq ghaxar snin li halliena, li Izda għadu jghix fostna permezz ta' uliedu Silvio u Michael zewġ pilastri kbar tal-festa taghna). Għal dik is-sena ċentinarja ġew mislufa lilna l-kolonna ta' l-anġli tal-Hamrun.

Sabiex Ihejju programm xieraq kien twaqqaf kumitat centrali organizzattiv flimkien ma' erba' sotto-kumitati. Il-kumitat centrali taċ-ċelebrazzjonijiet taċ-ċentinarju kellu bhala kopresidenti lir-Rev. Dun Karm Bianco, il-Kappillan ta' dak iż-żmien flimkien ma' l-Onor Mimhalef Dr Censu Scerri, President tal-Filarmonika Stella Maris. L-erba' sotto-kumitati l-oħra kienu wiehed għall-Festi Interni, l-iehor għall-Festi Esterni, Kummissjoni ta' Fund Raising, u Kummissjoni ta' l-Exhibition.

Il-festi ġewwa l-Knisja bdew bis-Sibtijiet ta' thejjija. B'xorti hażina, ikollna nghidu li anke din id-drawwa sabiha nqatghet mill-Festa taghna. Dawn is-seba' sibtijiet ta' thejjija għall-festa propja bdew nhar it-8 ta' Lulju u ntemmu s-Sibt 19 t'Awissu. Nhar is-Sibt 5 t'Awissu sar il-Ftuh ta' Wirja Storika ġewwa l-Kunvent tas-Sorijiet ta' St. Joseph. Kien inawgura l-Wirja l-E.T. Sir Anthony Mamo u din tbierket mir-Rev. Prof. Mons. Arturo Bonnici, Vigarju Generali ta' l-Arcidjoċesi. Kienet wirja verament interesanti, fejn taht saqaf wiehed ġew esebiti diversi oġġetti u għadd ġmielu ta' ritratti storiċi li b'mod li jqanqlek urew il-mixja ta' l-Ewwel parroċċa Slimiża f'mitt sena ta' storja. Fl-istess okkażjoni ġie llanċjat il-ktieb li s-Sur Maurice Busietta hareġ għall-istess festi ċentinarji, bit-titlu ta' Tas-Sliema, Il-Knisja u l-Parroċċa ta' Stella Maris. Is-Sur Maurice għandu l-mertu li permezz tal-kitba ta' din ix-xorta, kien l-ewwel wiehed li tefa' ftit dawl fuq l-istorja tal-Parroċċa ta' Stella Maris.

Il-Ġimgha 18 t'Awissu fis-6.30pm saret kon'celebrazzjoni ġewwa l-Knisja Parrokkjali mill-kappillan Dun K. Bianco flimkien mas-sacerdoti tal-Parroċċa b'sufragju ta' dawk il-Qassisin, Porkuraturi u Sekulari li kellhom x'jaqsmu mal-bini u t-tiżjin tal-knisja tul-is-snin. L-ghada s-Sibt, dejjem fil-Knisja Parrokkjali saret Folk Mass għaž-żgħażaġh. Iċ-ċelebrant kien is-sacerdot ta' fama qaddis u fundatur tad-Dar tal-Providenza, Mons Mikiel Azzopardi. Fi tmiem l-istess quddiesa, Mons. Azzopardi ġie pprezentat b'għotja b'risq l-istess Dar tal-Providenza. Wara sar Rużarju Meditat ġewwa Pjazza Annunzjata. Fl-istess jum tas-Sibt, inghata bidu



Il-lapida li tfakkar gheluq il-mitt sens mit-twaqqif tal-Parroċċa Matrici ta' Tas-Sliema



ghar-Regatta ta' jumejn li saret fil-Port ta' Marsamxett u li giet organizzata mill-Birzebbuga Sailing Club.

It-Tnejn 21 ta' Awissu giet iccelebrata quddiesa mir-Rev. Mons. L. Gatt, dak iz-żmien Rettur tas-Seminarju (nin-nutaw li matul il-gimgha propja tal-festa dejjem iccelebraw quddies Monsinjuri li kellhom konnessjoni mill-qrib mal-Parroċċa ta' Stella Maris). Wara l-istess quddiesa il-Banda Stella Maris laqgħet il-Hruġ tal-Vara min-Niċċa u wara kompliet b'marċ sa' Għar id-Dud fejn ittella Programm Mużikali.

It-Tlieta 22 t' Awissu ttellgħet Akkademja Mużiko-Letterarja ġewwa l-Knisja Parrokkjali bis-sehem tal-Kor ta' San Giljan. Bħala mistiendha distinti prinċipali kien hemm l-ET. Mon. Sir M. Gonzi, Arcisqof Emeritus u l-Prim Imhalled Prof. J.J. Cremona. Fi tmiem din l-istess Akkademja sar il-kxif u t-tberik ta' rhama kommemorattiva, fuq wiehed mill-bibien tal-kampnari, mill-istess Isqof Mikiel Gonzi (ara ritratt).

L-Erbgħa 23t' Awissu, it-temp ma tantx kien sabih, ċlampu bix-xita mdendla u l-aŋgli appena rrestawrati hadu l-ewwel "shower" tagħhom. Il-voluntiera ta' l-armar kellhom battikata ġmielha jgħattu bil-boroż tal-plastik, li kien haseb għalihom is-Sur John Aquilina, lil dawn l-imberkin aŋgli kif ukoll l-armar tan-niċċa ta' Pawlu Triganza. Wara nofsinhar, it-temp, għalkemm baqa' msahħab, żamm daqsxejn u setgħet issir it-Translazzjoni Solenni tar-Relikwija li tmexxiet minn Mons. Arcisqof Gużepi Mercieca. Din telqet mill-kunvent tas-Sorjijiet ta' St. Joseph u baqgħet tiela' tul Triq il-Katidral. Fiha, barra Mons Arcisqof hadu sehem l-ex kappillani Mons. Guido Calleja u Mons. G. Inguanez, kif ukoll Mons. G. Lupi u Mons. L. Gatt, flimkien mal-kleru tal-parroċċa u mal-kappillani tal-parroċċi l-oħra ta' Tas-Sliema. Wara, l-istess Mons. Arcisqof ikkonsagra l-Artal Mejda ġdid li kien ġie mżanzan propju dakinhar. Dan l-Altar Mejda, li dakinhar sewa 3,000 lira Maltin, ikkomplimenta sew ma' l-Artal Maġġur maestuż tal-knisja tagħna, li minnu tnehhiet biss il-mensola (jew aħhar il-parti fejn qabel kien isir il-Quddies bis-Sacerdot darhu lejn in-nies). B'hekk almenu giet salvata din l-opra sabiha ta' rham fin, mhux kif ġralu b'xorti hażina l-kancell ta' l-irham li kien idawwar il-presbiterju ta' l-istess artal Maġġur. Intant wara l-Pontifikal Solenni mmexxi minn Mons. Arcisqof tkanta l-Innu u nghatat il-Barka Sagramentali. Malli spiċċat il-funzjoni ġewwa l-knisja, ingħata bidu għal marċ mill-Banda Cittadina King's Own, li kienet, qed terġa' tiehu sehem fil-festi tagħna wara assenza ta' xi snin. Malli l-marċ dar għal Triq San Vincenz, reġgħet qabdet f'it xita, iżda malajr waqfet u l-marċ seta jkompli.

Il-Hamis 24 t'Awissu giet iccelebrata quddiesa mill-W.R. Mons. G. Lupi u wara ġewwa Pjazza Annunzjata ġie mtella kuncert Vokali u Strumentali bis-sehem tal-kor ta' San Giljan. Il-Filarmonika Stella Maris kienet taht id-direzzjoni ta' Mro. Paul Arnaud.

Il-Ġimgħa 25 t'Awissu ġewwa l-knisja sar kollox bħal jiem ta' qabel u ffunzjona l-ex-kappillan Mons. G. Calleja. Il-Banda Stella Maris kompliet bl-impenji tagħha, bil-marċ tradizzjonali tal-Ġimgħa.

Is-Sibt 26 t'Awissu, fis-6.30pm saret quddiesa kantata solenni bl-omelija ferm imqanqla tal-mahbub u qatt minsi il-W.R. Mons. G. Inguanez ex-kappillan tal-parroċċa Matriċi ta' tas-Sliema. Fid-9.00pm, il-Banda Stella Maris bdiet marċ minn Triq Howard li baqa' niezel sax-xatt.

Għal habta ta' l-10.30pm inharq spetaklu ta' nar u kaxxa nfernali ġewwa X-Xatt u wara l-istess Banda Stella Maris kompliet bil-marċ sal-każin fi Pjazza Annunzjata.

Finalment sebah il-jum mistenni tal-Hadd 27 t'Awissu. Dakinhar, barra li kien Jum il-Festa Titulari laħqu l-qofol tagħhom ic-ċelebrazzjonijiet f'għeluq l-ewwel mitt sena tal-parroċċa Matriċi ta' tas-Sliema. Il-funzjonijiet reliġjużi fetħu b'konċelebrazzjoni pontifikali solenni mill-Ilnu. Rev. Abate Dom. Angel Mifsud O.S.B. flimkien mal-kleru tal-parroċċa. Assista minn fuq it-tron l-E.T. Rev. Sir. M. Gonzi, Arcisqof Emeritus ta l-Arcidjoċesi. Kien l-istess Arcisqof Gonzi li ntona it-Te Deum ta' ringrazzjament fi tmiem l-istess quddiesa pontifikali. Il-mużika tal-Cappella Camilleri tmexxiet minn Mro. Dun Guzepp Cachia b'orkestra tant armata li l-mużiċisti u kantanti kellhom joqgħodu fil-kor wara l-artal maġġur. Fl-10.00am, beda l-marċ tradizzjonali tal-Hadd filgħodu, mill-Banda Stella Maris. Fis-6.00pm sekondi vespri solenni mir-Rev. Kapitul tal-Kollegġjata ta' Bormla u fis-7.30pm bdiet hierġa il-purċissjoni mmexxija mill-istess Kapitul Kollegġjali ta' Bormla flimkien fost oħrajn ma' rappreżentanti ta' komunitajiet reliġjużi ta' tas-Sliema. Dakinhar filgħaxija, tat is-sehem tagħha, il-Banda San Guzepp tal-Hamrun. Bhas-soltu u bħalma issa ilha tradizzjoni għal diversi snin, malli l-purċissjoni waslet ix-Xatt, inharqu murtali tal-kulur flimkien ma' kaxxa nfernali spetakolari.

Il-Festi Centinarji għalqu ufficjalment, l-ghada t-Tnejn 28 t'Awissu 1978 b'quddiesa għal morda ġewwsa l-knisja parrokkjali.

Dan kien fil-qosor kif kien iccelebrat l-Ewwel Centinarju tal-Parroċċa Matriċi ta' Tas-Sliema. Minn dakinhar għadda kwart ta' seklu iehor minn fuqna lkoll. J'Alla aħna s-Slimiżi tal-lum u dawk tal-futur jibqgħu jafdaw hilitom fuq il-providenza t'Alla l-Imbierek u fl-imhabba lejn dik l-Omm setghana, Marija Kewkba tal-Bahar bħalma l-ewlenin Slimiżi għogħom jagħzluha bħala Patruna ta' beltina, mija u hamsin sena ilu.

